

# Qəbələ sürətli inkişafın yeni mərhələsində

## CİXİŞLAR

(Əvvəli 4-cü səhifədə.)

### Rahib Əhmədov, rayon kənd təsərrüfatı idarəsinin reisi.

Eyniylə yeni meyvə bağlarının salınması işi də davam etdirilməlidir. Son illerde rayonda 238 hektar meyvə bağı salınıb. Sevindirici cəhət budur ki, bağların bir hissəsi—25 hektarı rayon üçün xarakterik olan Qızıl Əhmədi alma bağları təşkil edir.

İqtisadiyyatımızın formalasmasında şabaldıq, qoz və findiq bağları əsaslı rol oynayır. Bir məsələni diqqətinizə çatdırmaq istərdim ki, rayon üzrə mövcud 10429 hektar bağların 4000 hektara yaxınını findiq bağları təşkil edir. Hesablamağımıza görə ötən təsərrüfat ilində 8—10 min ton findiq istehsal edilib, başlanğıc qiymət 1,5 manat, həzirdə isə 3,5 manat təşkil edir. Orta qiymət 2—2,5 manat təşkil etdiyini nəzərə alsaq, bu sahədən gələn gəlir indiki şəraitdə sahənin iqtisadi inkişafından xəbər verir. Odur ki, bu sahənin inkişafı xüsusi əhəmiyyət kəsb edir.

### Hörmətli tədbir iştirakçıları!

Biz aqrar sahənin mütəxəssisləri və bütün əməkçiləri bu gün aqrar sahənin inkişafı üçün cənab Prezidentimiz İlham Əliyevin göstərdiyi diqqət və qayğıya, hər növ maddi dəsteklərə cavab olaraq, günün aktuallığını dərk edərək növbəti təsərrüfat ilinə də yeni kənd təsərrüfatı subyektlərinin yaranmasına nail olacaq, ümumilikdə rayonumuzda kənd təsərrüfatı məhsullarının bolluğuñ yaratmaq üçün varlığımızı səfərber edəcəyik.

### Oqtay Nağıyev, “Aqrokompleks Qəbələ” MMC-nin direktoru.



### Hörmətli toplantı iştirakçıları!

«Gilan holding Aqrokompleks Qəbələ» MMC dövlət başçısının şəxsi tapşırığı ilə “İqtisadiyyat Nazirliyinin Sahibkarlığı Kömək Milli Fondu” güzəştli krediti ilə yaradılmışdır.

Hörmətli Prezidentimizin 14 avqust 2013-cü il tarixdə açılış mərasimində iştirak etdiyi müd-

dətdən hal-hazırkı qədər kompleks tam gücü ilə fəaliyyətə başlamışdır. Cəmiyyətin əsas fəaliyyət istiqaməti insanları yüksək keyfiyyətli et və süd məhsulları ilə təmin etmekdir.

Kompleksin heyvandarlıq bazasını Avstriya və Almaniya respublikalarından getirilmiş yüksək keyfiyyətli et və süd vərən “Simmental” cinsli inək cinsi təşkil edir. Burada heyvandarlıqla yanaşı 47 hektar sahədə bağçılıq təsərrüfatı da inkişaf etdirilmişdir və 2015-ci ildə bağlarımdan 42 ton süfrə meyvələri tədarük olunmuşdur.

2015-cü ilin sonunda kompleksdə 1650 baş heyvan olmuşdur, o cümlədən il ərzində orta çəkisi 550 kq olmaqla 240 başdırı çəkidi erkək dana və damazlıq 145 baş boğaz düzə sahilmişdir. Təsərrüfatda gündəlik süd sağımı orta göstərici ilə 12.500 litr olmuş və il ərzində 4.140.000 litr süd sağılmışdır.

Qeyd etmək istəyirəm ki, respublikada ilk dəfə olaraq artıq Simmental cinsli düyələrin ixracına da başlamışq. 2015-ci ilin avqust ayında Türkmenistan respublikası ilə bağlanmış müqaviləyə əsasən artıq 32 baş boğaz düzə ixrac olunmuş və 2016-ci ilin sonuna qədər bu rəqəm 224 başa catdırılacaq. İxrac imkanlarımızın genişlənməsi ölkəmizə valyuta axınıni sürətləndirəcəkdir.

2015-ci ildə heyvanların yem bazasının təşkili üçün 1650 hektar əkin sahəsindən istifadə olunmuşdur. Odur ki, ilin əkin yekunlarına əsasən ortalama 1 hektar sahədən 36 sentner buğda, 27 sentner arpa, 24 sentner vələmir və 55 sentner qarğıdalı məhsulu götürülmüşdür.

Heyvandarlığın artım tendensiyasının 2016-ci ildə yüksək olacağını düşünərək əkin sahələri 1715 hektara çatdırılmışdır.

Hal-hazırda kompleksdə 130 nəfər vətəndaş daimi iş ilə təmin olunmuşdur.

Çıxışının sonunda Qəbələ rayonu fermerləri adından cənab prezident İlham Əliyevə aqrar sahəyə göstərdiyi böyük diqqət və qayğıya görə minnətdarlığımızı bildiririk.

Cənab başçı, Sizi əmin etmək istəyirəm ki, biz kənd təsərrüfatı işçiləri 2016-ci ili də yüksək nəliyyətlərle başa vuraçaqıq.

### Zöhrə Mirzəyeva, Vəndam qəsəbə 1 sayılı tam orta məktəbin müəllimi.

### Hörmətli toplantı iştirakçıları!

Hazırda biz yaxın tariximi-

zin ən mürəkkəb siyasi dövrlerindən birini yaşayıraq. Ötən ilin ortalarından başlayan iqtisadi böhran dünyanın aparıcı dövlətlərini ciddi sınaqlarla üz-üzə qoymuşdur. Buna baxmayaraq Azərbaycan iqtisadiyyatında dayanıqlı inkişaf davam edir. Əsası ulu öndərimiz Heydər Əliyevin əməyi ilə qoyulmuş bu dayanıqlı inkişafın Prezident cənab İlham Əliyev tə-



refindən uğurla davam etdirilmiş ölkəmizi mümkün risklər dən qoruyur. Təmin edilmiş siyasi, mikroiqtisadi sabitlik nəticəsində bu gün Azərbaycan xalqı qlobal iqtisadi böhranın nəticələrini demək olar ki, hiss etmir. Bütün sahələrde olduğu kimi təhsil sektorunu da surətle inkişaf edir.

Son illər ölkəmizdə təhsil sektorunda böyük uğurlar elde olmuşdur. Dövlətin təhsile və təhsil işçilərinə göstərdiyi qayğının artan xətt üzrə inkişaf etməsi gənc nəsil arasında elme olan marağın daha da artırılmışdır. İldən-ilə təhsil alanların hazırlıq səviyyəsi yüksəlir.

Azərbaycanın bir parçası olan Qəbələ rayonunda aparılan abadlıq, quruculuq işləri, iqtisadi inkişaf, keçirilən beynəlxalq tədbirlər sözsüz ki, təhsildəki nəliyyətlərimizə öz müsbət təsirini göstərir. Şagirdlərimizin 2014—2015-ci tədris ilində ali məktəblərə qəbul nəticələri buna əyani sübutdur. Yetirmələrimiz nəinki respublikamızın, dünyanın bir çox nüfuzlu ali məktəblərində təhsillərini davam etdirirlər. Şagirlərimizin bilik, bacarıq səviyyəsinin yüksəlməsi biz müəllimlərin də öz peşəmizə olan məsuliyyətini artırır. Bir müəllim kimi mən də bu məsuliyyəti dərk edir, daim öz üzərimdə çalışıram.

Müəllim kimi fəaliyyət göstərdiyim 25 il ərzində bir çox uğurlar elde etmişəm. Lakin son bir ildə elde etdiyim uğurlarım daha çoxdur. Təkə onu qeyd etmək istəyirəm ki, sentyabr ayından bu güne qədər Təhsil Nazirliyinin həyata keçirdiyi müxtəlif layihələrdə təlimçi, mentor və koordinator kimi çalışıram. Öyrəndiklərimi işimdə tətbiq etməyin nəticə-

sıdır ki, şagirdlərim həmişə yüksək nəticələr eldə etmişlər. 2014—2015-ci tədris ilində ali məktəblərə qəbul nəticələrinə görə Qəbələ rayonu üzrə 50 şagird 600-dən yuxarı bal toplamışdır ki, onlardan 6 nəfəri Vəndam qəsəbə 1 sayılı tam orta məktəbin məzunlarıdır. Şadəm ki, bu nəliyyətlərde mənim də əməyim olmuşdur.

Sadaladıqlarım 2015-ci təqvim ilində eldə etdiyim uğurların bir qismidir. On böyük uğurum isə Prezident Sərəncamı ilə əməyimin qiymətləndirilməsi oldu. 2 oktyabr 2015-ci il tarixdə Azərbaycan Respublikasının Prezidentinin Sərəncamı ilə "Əməkdar müəllim" fəxri adına layiq görüldüm. Bu mənə irəliyə doğru addimlamağa stimul verdi və mən sənədlərimi "Ən yaxşı müəllim" müsabiqəsinə təqdim etdim. Müsabiqənin hər üç mərhələsini müvəffəqiyətlə keçərək qalib oldum. 21 dekabr 2015-ci tarixdə Azərbaycan Respublikasının Prezidentinin Sərəncamı ilə "Ən yaxşı müəllim" adına və 5 min manat pul mükafatına layiq görüldüm. Son 3 ay ərzində iki dəfə Prezident Sərəncamı ilə əməyimin qiymətləndirilməsi bir daha göstərir ki, Cənab İlham Əliyev bütövlükde Azərbaycanın, hər bir azerbaycanlının Prezidentidir. Bu təkçə mənim qələbəm deyil. Bütovlükde Qəbələmizin, Qəbələ təhsilinin qələbəsidir.

### Şəhla Məlikova, müalicə-diaqnostika mərkəzinin həkimi.



### Hörmətli toplantı iştirakçıları!

Müstəqil Azərbaycan Respublikasında milli səhiyyənin müasir dövrün tələblərinə uyğunlaşdırılması məqsədilə dövlət səviyyəsində bütün zəruri tədbirlər ardıcıl olaraq həyata keçirilir.

Çox sevindirici haldır ki, 2003-cü ildən üzü bəri ölkəmizdə səhiyyə sisteminin inkişaf etdirilməsində çox mühüm işlər görülmüşdür. Səhiyyə sisteminin maddi-texniki ba-

zasının, kadır potensialının gücləndirilməsi, infrastrukturun yeniləşdirilməsi daim diqqət mərkəzində saxlanılmışdır. Cənab Prezident İlham Əliyev respublika həyatının digər sahələri kimi, insanların sağlamlığında mühüm rol oynayan səhiyyə ocaqlarının da inkişafına, bu sahədə mövcud problemlərin tez bir zamanda aradan qaldırılmasına xüsusi əhəmiyyət verir.

Prezident İlham Əliyev çıxışlarında dəfələrlə vurgulamışdır: «Biz artan iqtisadi imkanlarımızı ilk növbədə sosial sahələrin inkişafına, o cümlədən səhiyyənin problemlərinin həllinə yönəltmeliyik».

Respublika Prezidentinin təşəbbüsü ilə son illərdə Səhiyyə Nazirliyi tərəfindən ən vacib sahələr üzrə tədbirlər proqramları həyata keçirilir. Son illər ölkəmizdə, o cümlədən Qəbələdə də səhiyyə müəssisələrinin inşası, əsaslı təmiri və yenidənqurulmasında sox böyük işlər görülmüşdür.

Dövlətimizin başçısının sərəncamı ilə təsdiq edilmiş Azərbaycan Respublikası regionlarının sosial-iqtisadi inkişafı Dövlət Proqramına əsasən rayonumuzda beynəlxalq standartlara cavab verən müalicə-diaqnostika mərkəzi tikilib əhalinin istifadəsinə verilmişdir. Dövlət başçısı bu müalicə-diaqnostika mərkəzinin açılışında iştirak etmiş, burada çalışan tibb işçilərinə xeyir-dua vermiş, onlara müraciət edən hər bir insana qayğı və şəfqətlə yanaşmayı arzulamışdır. Bu, Prezidentin səhiyyə sisteminə yüksək qayğısının əyani təzahürü kimi diqqəti çəkir.

Az zaman kəsiyində Qəbələ Müalicə-Diaqnostika Mərkəzinin şöhrəti etraf rayonlara da yayıldı. İndi Qəbələ Müalicə Diaqnostika Mərkəzinə təkcə Qəbələdən deyil, qonşu rayonlardan da müayinə üçün müraciət edənlər olur. Ən yaxşı haldır ki, burada çalışan həkim və tibb bacıları, xidmət personalı pasiyentləri doğma adamları kimi qəbul edir, onların tezliklə sağalıb ailələrinə qayıtmasına səy göstərirlər. Ona görə də buraya gələn xəstələrin sayı ayaqbaay artır.

Hər cür müasir tibbi avadanlıqlarla təchiz edilmiş, əla şəraiti və yüksək ixtisaslı tibbi kadırları olan səhiyyə ocağında sağlam psixoloji mühit hökm sürür. Buraya üz tutan insanların həyat eşqini gücləndirmək prinsiplerinin realaşdırılmasına bundan sonra da daim diqqət yentirəcəkdir.